



سلسلہ: رسائلِ فتاویٰ رضویہ

جلد: پندرہویں

رسالہ نمبر 14

الجُراز الدِّیانی على المرتدّ القادیانی

قادیانی مرتد پر خدائی خنجر



پیشکش: مجلسِ آئی ٹی (دعوتِ اسلامی)

رسالہ

الجُراز الدّیانی علی المرتدّ القادیانی (قادیانی مرتد پر خدائی تحجر)

بسم الله الرحمن الرحيم

مسئلہ ۷۹-۸۰: از پبلی بھیت مسوئلہ شاہ میر خاں قادری رضوی ۳ محرم الحرام ۱۴۳۰ھ
اعلیٰ حضرت مدظلکم العالی، السلام علیکم ورحمۃ اللہ وبرکاتہ، اس میں شک نہیں آپ کی خدمت میں بہت سے جواب طلب خطوط موجود ہوں گے لیکن عریضہ ہذا بحالت اشد ضرورت ارسال خدمت ہے امید کہ بواپسی جواب سے شرف بخشا جائے۔
(۱) آیت کریمہ:

(اور اللہ کے سوا جن کی عبادت کرتے ہیں وہ کچھ بھی نہیں بناتے اور وہ خود بنائے ہوئے ہیں، مردے ہیں زندہ نہیں، اور انہیں خبر نہیں لوگ کب اٹھائے جائیں گے۔ ت)	"وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۖ أَمْوَآتٌ غَيْرُ أَحْيَاءٍ ۖ وَمَا يَشْعُرُونَ ۖ لَا يَأْنِي لَهُمْ عَمَلٌ ۖ" ۱
--	--

یہ ظاہر کرتی ہے کہ ماسوا اللہ تعالیٰ کے جس کسی کو خدا کہا جاتا ہے وہ خالق نہ ہونے اور مخلوق ہونے کے علاوہ

^۱ القرآن الکریم ۲۱/۲۰

مردہ ہے زندہ نہیں۔

بنابرین عیسیٰ علیہ السلام کو بھی جبکہ نصاریٰ خدا کہتے ہیں تو کیوں نہ ان کو مردہ تسلیم کیا جائے اور کیوں ان کو آسمان پر زندہ مانا جائے؟
(۲) صاحب بخاری بروایت عائشہ رضی اللہ تعالیٰ عنہا رقم فرماتے ہیں۔ (منقول از مشارق الانوار، حدیث ۱۱۱۸):

لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسْجِدًا ^۲	اللہ تعالیٰ یہود و نصاریٰ پر لعنت فرمائے انہوں نے اپنے انبیاء کی قبروں کو مسجدیں بنالیا۔ (ت)
---	--

اس سے ظاہر ہے کہ نبی یہود حضرت موسیٰ و نبی نصاریٰ حضرت عیسیٰ علی نبینا وعلیہا الصلوٰۃ والسلام کی قبریں پوجی جاتی تھیں۔ حسب ارشاد باری تعالیٰ عزّاسمہ "فَإِنْ تَنَادَّعْتُمْ فِي شَيْءٍ فَعُدُّوهُ إِلَى اللَّهِ وَالرَّسُولِ"^۳ (پھر اگر تم میں کسی بات کا جھگڑا اٹھے تو اسے اللہ و رسول کے حضور رجوع کرو۔ ت) آیات اللہ، احادیث نبویہ ثبوتِ مماتِ عیسیٰ علیہ السلام میں موجود ہوتے ہوئے کیونکر ان کو زندہ مان لیا جائے؟ میں ہوں حضور کا ادنیٰ خادم شاہ میر خاں قادری رضوی غفرلہ ربہ ساکن پبلی بھیت ۳ محرم الحرام ۱۴۴۰ھ

الجواب:

نَحْمَدُهُ وَنُصَلِّي عَلَى رَسُولِهِ الْكَرِيمِ ط

(۱) قبل جواب ایک امر ضروری کہ اس سوال و جواب سے ہزار درجہ اہم ہے، معلوم کرنا لازم، بے دینوں کی بڑی راہ فرار یہ ہے کہ انکار کریں ضروریاتِ دین کا، اور بحث چاہیں کسی ہلکے مسئلے میں جس میں کچھ گنجائش دست و پا زدن ہو۔
قادیانی صہادہ درجہ سے منکر ضروریاتِ دین تھا اور اس کے پس ماندے حیات و وفاتِ سیدنا عیسیٰ رسول اللہ علی نبینا الکریم وعلیہ صلوٰۃ اللہ و تسلیمات اللہ کی بحث چھیڑتے ہیں، جو ایک فرعی مسئلہ خود مسلمانوں میں ایک نوع کا اختلافی مسئلہ ہے جس کا اقرار یا انکار کفر تو درکنار ضلال بھی نہیں (فائدہ نمبر ۴ میں آئے گا کہ

^۲ صحیح البخاری کتاب الجنائز باب ما یکرہ من اتخاذ المسجد علی القبور، قدیمی کتب خانہ کراچی، ۱/ ۱۷۷

^۳ القرآن الکریم ۵۹/۴

نزول حضرت عیسیٰ علیہ السلام اہلسنت کا اجماعی عقیدہ ہے) نہ ہر گز وفات مسیح ان مرتدین کو مفید، فرض کر دم کہ رب عزوجل نے ان کو اس وقت وفات ہی دی، پھر اس سے انکا نزول کیونکر ممکن ہو گیا؟ انبیاء علیہم الصلوٰۃ والسلام کی موت محض ایک آن کو تصدیق وعدہ الہیہ کے لئے ہوتی ہے، پھر وہ ویسے ہی حیات حقیقی دنیاوی و جسمانی سے زندہ ہوتے ہیں جیسے اس سے پہلے تھے، زندہ کا دوبارہ تشریف لانا کیا دشوار؟ رسول اللہ صلی اللہ تعالیٰ علیہ وسلم فرماتے ہیں:

الْأَنْبِيَاءُ أَحْيَاءُ فِي قُبُورِهِمْ يَصَلُّونَ ⁴	انبیاء زندہ ہیں اپنی قبروں میں، نماز پڑھتے ہیں۔
--	---

(۲) معاذ اللہ کوئی گمراہ بددین یہی مانے کہ ان کی وفات اوروں کی طرح ہے جب بھی ان کا دوبارہ تشریف لانا کیوں محال ہو گیا؟ وعدہ "وَحَرَّمُ عَلَى قَرْيَةٍ أَهْلُهَا أَنَّهُمْ لَا يَرْجِعُونَ"⁵ (اور حرام ہے اس بستی پر جسے ہم نے ہلاک کر دیا کہ پھر لوٹ کر آئیں۔ ت) ایک شہر کے لئے ہے، بعض افراد کا بعد موت دنیا میں پھر آنا خود قرآن کریم سے ثابت ہے جیسے سیدنا عزیر علیہ الصلوٰۃ والسلام۔ قال اللہ تعالیٰ:

"فَأَمَّا اللَّهُ فَمَنْ دَامَتْ عَلَيْهِ سَاعَةٌ فَدَامَتْ عَلَيْهِ سَاعَةٌ" ⁶	(تو اللہ نے اسے مردہ رکھا سو برس، پھر زندہ کر دیا۔ ت)
--	---

چاروں طائرانِ خلیل علیہ الصلوٰۃ والسلام، قال اللہ تعالیٰ:

"ثُمَّ أَجْعَلُ عَلَى كُلِّ جَبَلٍ مِّنْهُنَّ جُزْءًا مِّمَّ أَذْغُنِّي يَأْتِيَنَّكَ سَعْيًا" ⁷	(پھر ان کا ایک ایک ٹکڑا ہر پہاڑ پر رکھ دے، پھر انہیں بلا، وہ تیرے پاس چلے آئیں گے دوڑتے ہوئے۔ ت)
---	--

ہاں مشرکین ملائمہ منکرین بعث اسے محال جانتے ہیں اور دربارہ مسیح علیہ الصلوٰۃ والسلام قادیانی بھی اس قادر مطلق عز جلالہ کو معاذ اللہ صراحۃً عاجز مانتا اور دافع البلاء کے صفحہ ۳۴ پر یوں کفر بکتا ہے: خدا ایسے شخص کو پھر دنیا میں نہیں لاسکتا جس کے پہلے فتنے ہی نے دنیا کو تباہ کر دیا ہے⁸۔ مشرک و قادیانی دونوں کے رد میں اللہ عزوجل فرماتا ہے:

"أَفَعَيَّبْنَا بِالْحَاقِي الْأَوَّلِ ^۱ بَلْ هُمْ فِي كَيْدٍ مِّنْ	(تو کیا ہم پہلی بار بنا کر تھک گئے بلکہ وہ نئے بننے سے
--	--

⁴ مسند ابو یعلیٰ مروی از انس رضی اللہ تعالیٰ عنہ حدیث ۳۴۱۲، موسسہ علوم القرآن بیروت ۳/۷۹

⁵ القرآن الکریم ۹۵/۲۱

⁶ القرآن الکریم ۲۵۹/۲

⁷ القرآن الکریم ۲۶۰/۲

⁸ دافع البلاء مطبوعہ ربوہ ص ۳۴

حَقِّیْ جَدِیِّیْ ﴿٩﴾	شُبہ میں ہیں۔ ت)
-----------------------	------------------

جب صادق و مصدق صلی اللہ تعالیٰ علیہ وسلم نے ان کے نزول کی خبر دی اور وہ اپنی حقیقت پر ممکن و داخل زیر قدرت و جائز، توانکار نہ کرے گا مگر گمراہ۔

(۳) اگر وہ حکم افراد کو بھی عام مانا جائے تو موت بعد استیفاء اجل کے لئے ہے، اس سے پہلے اگر کسی وجہ خاص سے امانت ہو تو مانع اعادت نہیں بلکہ استیفاء اجل کے لئے ضرور اور ہزاروں کے لئے ثابت ہے، قال اللہ تعالیٰ:

"أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ فَقَالَ لَهُمُ اللَّهُ مُوتُوا ثُمَّ أَحْيَاهُمْ ۚ" ۱۰	(اے محبوب! کیا تم نے نہ دیکھا انہیں جو اپنے گھروں سے نکلے اور وہ ہزاروں تھے موت کے ڈر سے، تو اللہ نے ان سے فرمایا مر جاؤ، پھر انہیں زندہ فرمادیا۔ ت)
---	--

قنادہ نے کہا:

أَمَّا تَهُمُ عُقُوبَةً ثُمَّ بُعِثُوا لِيَتَوَفَّوْا مَدَّةَ أَجَالِهِمْ وَلَوْ جَاءَتْ أَجَالُهُمْ مَا بُعِثُوا - (معنا) ۱۱	(اللہ تعالیٰ نے ان کو سزا کے طور پر موت دی پھر زندہ کر دیئے گئے تاکہ اپنی مقررہ عمر کو پورا کریں، اگر ان کی مقررہ عمر پوری ہو جاتی تو دوبارہ نہ اٹھائے جاتے۔ ت)
---	---

(۴) اس وقت حیات و وفات حضرت مسیح علیہ الصلوٰۃ والسلام کا مسئلہ قدیم سے مختلف چلا آتا ہے مگر آخر زمانے میں ان کے تشریف لانے اور دجال لعین کو قتل فرمانے میں کسی کو کلام نہیں، یہ بلاشبہ اہلسنت کا اجماعی عقیدہ ہے تو وفات مسیح نے قادیانی کو کیا فائدہ دیا اور مغل بچہ، عیسیٰ رسول اللہ بے باپ سے پیدا ہوا؟ قادیانی اس اختلاف کو پیش کرتے ہیں، کہیں اس کا بھی ثبوت رکھتے ہیں کہ اس پنجابی کے ابتداع فی الدین سے پہلے مسلمانوں کا یہ اعتقاد تھا کہ عیسیٰ آپ تو نہ اتریں گے کوئی ان کا شیل پیدا ہوگا، اسے نزول عیسیٰ فرمایا گیا اور اس کو ابن مریم کہا گیا؟ اور جب یہ عام مسلمانوں کے عقیدے کے خلاف ہے تو آیہ:

"يَتَّبِعُهُمْ غَيْرُ سَبِيلِ الْمُؤْمِنِينَ نُولَّهِ مَا تَوَلَّوْا وَنُصْلِهِ جَهَنَّمَ ۖ وَسَاءَتْ مَصِيرًا ﴿١٢﴾"	(مسلمانوں کی راہ سے جدا راہ چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بُری جگہ پلٹنے کی۔ ت)
--	--

۹ القرآن الکريم ۵۰/۱۵

۱۰ القرآن الکريم ۲/۲۴۳

۱۱ جامع البیان (تفسیر ابن جریر طبری) القول فی تاویل قوله تعالیٰ الم تر الی الذین الایة المطبعة المبینہ مصر ۷/۳۴

۱۲ القرآن الکريم ۲/۱۱۵

کا حکم صاف ہے۔

(۵) مسیح سے شیل مسیح مراد لینا تحریف نصوص ہے کہ عادت یہود ہے، بے دینی کی بڑی ڈھال یہی ہے کہ نصوص کے معنی بدل دیں "يُحَذِّقُونَ الْكَلِمَةَ عَنْ مَوَاضِعِهِ"¹³ (اللہ کی باتوں کو ان کے ٹھکانوں سے بدل دیتے ہیں۔ ت) ایسی تاویل گھڑنی نصوص شریعت سے استہزاء اور احکام وارشادات کو درہم برہم کر دینا ہے، جس جگہ جس شئی کا ذکر آیا، کہہ سکتے ہیں وہ شئی خود مراد نہیں اس کا شیل مقصود ہے، کیا یہ اس کی نظیر نہیں جو اباحیہ ملاعنہ کہا کرتے ہیں کہ نماز و روزہ فرض ہے نہ شراب و زنا حرام بلکہ وہ کچھ اچھے لوگوں کے نام ہیں جن سے محبت کا ہمیں حکم دیا گیا اور یہ کچھ بدوں کے جن سے عداوت کا۔

(۶) بفرض باطل اینہم بر علم پھر اس سے قادیان کا مرتد، رسول اللہ کا شیل کیونکر بن بیٹھا؟ کیا اس کے کفر، اس کے کذب، اس کی وقاحتیں، اس کی فضیختیں، اس کی خباثتیں، اس کی ناپائیاں، اس کی بیباکیاں کہ عالم آشکار ہیں، چھپ سکیں گی؟ اور جہان میں کوئی عقل و دین والا ایلیس کو جریل کا شیل مان لے گا؟ اس کے خروار ہزار پاکفریات سے مشتتہ نمونہ، رسائل السوء والعقاب علی المسیح الکذاب وقہر الدیان علی مرتد قادیان و نور الفرقان و باب العقائد والکلام وغیرہا میں ملاحظہ ہوں کہ یہ نبیوں کی علانیہ تکذیب کرنے والا، یہ رسولوں کو فحش گالیاں دینے والا، یہ قرآن مجید کو طرح طرح رد کرنے والا، مسلمان بھی ہونا محال، نہ کہ رسول اللہ کی مثال، قادیانیوں کی چالاکی کہ اپنے مسلمانوں کے نام مسلم ہونے سے یوں گریز کرتے اور اس کے ان صریح ملعون کفروں کی بحث چھوڑ کر حیات و وفات مسیح کا مسئلہ چھیڑتے ہیں۔

(۷) مسیح رسول اللہ علیہ الصلوٰۃ والسلام کے مشہور اوصاف جلیلہ اور وہ کہ قرآن عظیم نے بیان کئے، یہ تھے کہ اللہ عزوجل نے ان کو بے باپ کے کنواری بتول کے پیٹ سے پیدا کیا نشانی سارے جہان کے لئے:

<p>بولی میرے لڑکا کہاں سے ہوگا، مجھے تو کسی آدمی نے ہاتھ نہ لگایا، نہ میں بدکار ہوں، کہا یونہی ہے، تیرے رب نے فرمایا ہے کہ یہ مجھے آسان ہے اور اس لئے کہ ہم اسے لوگوں کے واسطے نشانی کریں اور اپنی طرف سے ایک رحمت اور یہ امر ٹھہر چکا ہے۔ (ت)</p>	<p>"قَالَتْ اَنِّي يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ اَلْبُعِيًّا ۖ قَالَ كَذٰلِكَ ۚ قَالَ رَبُّهُ هُوَ عَلٰى هٰٓؤُلَآءِۙ وَنَجَعَلَهُ اٰيَةً لِلنَّاسِ وَرَاحِمَةً لِّمَنَّا ۚ وَكَانَ اَمْرًا مَّقْضٰیًا" ۱۴</p>
--	---

¹³ القرآن الکریم ۵/ ۱۳

¹⁴ القرآن الکریم ۱۹/ ۲۰، ۲۱

انہوں نے پیدا ہوتے ہی کلام فرمایا:

<p>"فَكَادِهَا مِنْ تَحْتِهَا أَلَّا تَحْزَنَ قَدْ جَعَلَ رَبُّكِ تَحْتَكِ سَرِيًّا" ¹⁵، الآية۔</p>	<p>تو اس کے نیچے والے نے اسے آواز دی کہ تو غم نہ کر، تیرے رب نے تیرے نیچے نہر بہا دی ہے۔</p>
<p>علی قراءۃ من تحتها بالفتح فيهما وتفسيره بالمسيح عليه الصلوة والسلام (معنا) ¹⁶</p>	<p>اس قرأت پر جس میں مَن کی میم مفتوح اور تَحْتِهَا کی دوسری تاء مفتوح ہے اور اس کی تفسیر حضرت عیسیٰ علیہ الصلوٰۃ والسلام سے کی گئی ہے۔</p>

انہوں نے گہوارے میں لوگوں کو ہدایت فرمائی۔

<p>"يُكَلِّمُ النَّاسَ فِي الْهَيْدِ وَكَهْلًا" ¹⁷</p>	<p>لوگوں سے باتیں کرے گا پالنے میں اور بچی عمر میں۔ (ت)</p>
---	---

انہیں ماں کے پیٹ یا گود میں کتاب عطا ہوئی، نبوت دی گئی،

<p>"قَالَ إِنِّي عَبْدُ اللَّهِ ۖ إِنِّي نَكَّبْتُ وَجْهِي لِيُكَلِّمَنِي نَبِيًّا" ¹⁸</p>	<p>بچہ نے فرمایا میں ہوں اللہ کا بندہ، اس نے مجھے کتاب دی اور مجھے غیب کی خبریں بتانے والا (نبی) کیا۔</p>
---	---

وہ جہاں تشریف لے جائیں برکتیں ان کے قدم کے ساتھ رکھی گئیں۔

<p>"وَجَعَلَنِي مُبْرَكًا أَيْنَ مَا كُنْتُ" ¹⁹</p>	<p>اس نے مجھے مبارک کیا میں کہیں ہوں۔ (ت)</p>
--	---

برخلاف کفر طاعنیہ قادیان کہ کہتا ہے جس کے پہلے فتنے ہی نے دنیا کو تباہ کر دیا۔ انہیں اپنے غیبوں پر مسلط کیا،

<p>"عَلِمُ الْغَيْبِ فَلَا يُظْهِرُ عَلَى غَيْبِهِ أَحَدًا ۖ إِلَّا مَنِ ارْتَضَىٰ مِنْ رَسُولٍ" ²⁰۔</p>	<p>غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے۔ (ت)</p>
---	---

جس کا ایک نمونہ یہ تھا کہ لوگ جو کچھ کھاتے اگرچہ سات کو ٹھڑیوں میں بٹھپ کر، اور جو کچھ گھروں میں ذخیرہ

¹⁵ القرآن الکریم ۱۹/۲۴

¹⁶ جامع البیان (تفسیر ابن جریر طبری) القول فی تاویل قوله تعالیٰ فَنَادَاهَا مِنْ تَحْتِهَا أَلَمْ يَخُذْهَا مِنْ تَحْتِهَا مِیْمَنَهُ مصر ۱۶/۲۵

¹⁷ القرآن الکریم ۳/۲۶

¹⁸ القرآن الکریم ۱۹/۳۰

¹⁹ القرآن الکریم ۱۹/۳۱

²⁰ القرآن الکریم ۷۲/۲۷، ۲۶

رکھتے اگرچہ سات تہ خانوں کے اندر، وہ سب ان پر آمینہ تھا۔

اور تمہیں بتانا ہوں جو تم کھاتے ہو اور جو اپنے گھروں میں جمع کر رکھتے ہو۔ (ت)	"وَأُنَبِّئُكُمْ بِمَا تَأْكُلُونَ وَمَا تَدْخُلُونَ فِي بُيُوتِكُمْ" ²¹
---	---

انہیں تورات مقدس کے بعض احکام کا نسخہ کیا،

اور تصدیق کرتا آیا ہوں اپنے سے پہلی کتاب تورات کی اور اس لئے کہ حلال کروں تمہارے لئے کچھ وہ چیزیں جو تم پر حرام تھیں۔ (ت)	"وَمُصَدِّقًا لِّمَا بَيْنَ يَدَيَّ مِنَ التَّوْرَةِ وَلَأَجْلَ لَكُمْ بَعْضَ الَّذِي حُرِّمَ عَلَيْكُمْ" ²²
---	---

انہیں قدرت دی کہ مادر زاد اندھے اور لاعلاج برص کو شفا دیتے،

اور تو مادر زاد اندھے اور سفید داغ والے کو میرے حکم سے شفا دیتا۔ (ت)	"وَتُبْرِئُ الْاَكْمَهَ وَالْاَبْرَصَ بِاِذْنِي" ²³
--	--

انہیں قدرت دی کہ مردے زندہ کرتے،

اور جب تو مردوں کو میرے حکم سے زندہ نکالتا۔ اور میں مردے جلاتا ہوں اللہ کے حکم سے۔ (ت)	"وَاَدْخُرِجُ الْمَوْتَى بِاِذْنِي" ²⁴ "وَاُحْيِي الْمَوْتَى بِاِذْنِ اللَّهِ" ²⁵
--	---

ان پر اپنے وصفِ خالقیت کا پر تو ڈالا کہ مٹی سے پرند کی صورت خلق فرماتے اور اپنی پھونک سے اس میں جان ڈالتے کہ اڑتا چلا جاتا،

اور جب تو مٹی سے پرند کی سی صورت میرے حکم سے بناتا پھر اس میں پھونک مارتا تو وہ میرے حکم سے اڑنے لگتا۔ (ت)	"وَادْخُلْهُنَّ مِنَ الطَّيْرِ بِاِذْنِي فَتَنْفُخُ فِيهَا فَتَكُونُ بِاِذْنِي طَيْرًا" ²⁶
--	---

ظاہر ہے کہ قادیانی میں ان میں سے کچھ نہ تھا پھر وہ کیونکر شیل مسیح ہو گیا؟

اخیر کی چار یعنی مادر زاد اندھے اور ² برص کو شفاء دینا، ³ مردے جلاتا، مٹی کی صورت میں پھونک سے ⁴ جان ڈال دینا، یہ قادیانی کے دل میں بھی کھلے کہ اگر کوئی پوچھ بیٹھا کہ تو شیل مسیح بنتا ہے ان میں سے

²¹ القرآن الکریم ۳/۴۹

²² القرآن الکریم ۳/۵۰

²³ القرآن الکریم ۵/۱۱۰

²⁴ القرآن الکریم ۵/۱۱۰

²⁵ القرآن الکریم ۳/۴۹

²⁶ القرآن الکریم ۵/۱۱۰

کچھ کر دکھا اور وہ اپنا حال خوب جانتا تھا کہ سخت جھوٹا ملوم ہے اور الہی برکات سے پورا محروم، لہذا اس کی یوں پیش بندی کی کہ قرآن عظیم کو پس پشت پھینک کر رسول اللہ کے روشن معجزوں کو پاؤں تلے مل کر صاف کہہ دیا کہ معجزے نہ تھے مسمیزم کے شعبدے تھے، میں ایسی باتیں مکروہ نہ جانتا تو کر دکھاتا، وہی ملاعنہ مشرکین کا طریقہ اپنے عجز پر یوں پردہ ڈالنا کہ "لَوْ كُنَّا نَعْلَمُ مِثْلَ هَذَا" ^{۲۷} اگر ہم چاہتے تو ایسا کلام کہتے۔ ہم چاہتے تو اس قرآن کا مثل تصنیف کر دیتے، ہم خود ہی ایسا نہیں کرتے، اَللّٰهُمَّ عَلَي الْكُفَرِيِّنَ۔

قادیانی خَدَّ لَہُ اللّٰہ کے ازالہ اوہام ص ۵، ۴، ۳ و نوٹ آخر میں ۱۵۱ تا آخر صفحہ ۱۶۲ ملاحظہ ہوں جہاں اس نے پیٹ بھر کر یہ کفر بکے ہیں یا ان کی تلخیص رسالہ قہر الدیان ص ۱۰ تا ۱۵ مطالعہ ہوں، یہاں دو چار صرف بطور نمونہ منقول:

ملعون ازالہ ص ۳: اَحْيَاءِ جَسْمَانِي كَچھ چیز نہیں۔

ملعون ازالہ ص ۴: کیا تالاب کا تھہ مسیحی معجزات کی رونق دور نہیں کرتا۔

ملعون ازالہ ص ۱۵۱: عہ شعبدہ بازی اور ۲ دراصل بے سود، ۵ عوام کو فریفتہ کرنے والے ۶ مسیح اپنے باپ یوسف کے ساتھ بائیس ۲ برس تک نجاری کرتے رہے، ۷ بڑھئی کا کام درحقیقت ایسا ہے جس میں کلوں کے ایجاد میں عقل تیز ہو جاتی ہے، ۸ بعض چڑیاں کل کے ذریعہ سے پرواز کرتی ہیں، ۹ بمبئی کلکتہ میں ۱۰ ایسے کھلونے بہت بنتے ہیں، یہ بھی قرین قیاس ہے کہ ایسے اعجاز ۱۱ مسمیزمی ۱۲ بطور لہو و لعب نہ ۱۳ بطور حقیقت ظہور میں آسکیں، ۱۴ سلب امراض مسمیزم کی شاخ ہے ایسے لوگ ہوتے رہے ہیں جو اس سے سلب امراض کرتے ہیں، مبروص ان کی توجہ سے اچھے ہوتے ہیں، ۱۵ مسیح مسمیزم میں کمال رکھتے تھے، یہ ۱۶ قدر کے لائق نہیں، یہ ۱۷ عاجز اس کو مکروہ قابل نفرت نہ سمجھتا تو ان عجوبہ نمایوں میں ۱۸ ابن مریم سے کم نہ رہتا، اس عمل کا ایک نہایت بُرا خاصہ ہے جو اپنے تئیں اس میں ڈالے روحانی تاثیروں میں بہت ۱۹ ضعیف اور ۲۰ تگمّا ہو جاتا ہے، یہی وجہ ہے کہ مسیح جسمانی بیماریوں کو اس ۲۱ عمل (مسمیزم) سے اچھا کرتے، مگر ۲۵ ہدایت توحید اور دینی استقامتوں کے دلوں میں قائم کرنے میں ان کا نمبر ایسا کم رہا کہ ۲۶ قریب قریب ناکام رہے، ان پرندوں میں صرف ۲۷ جھوٹی حیات،

عہ: ازالہ اوہام، مطبع ریاض الہند ص ۱۲۱-۱۱۳

^{۲۸} جھوٹی جھلک نمودار ہو جاتی تھی، ^{۲۹} مسیح کے معجزات اس تالاب کی وجہ سے ^{۳۰} بے رونق ^{۳۱} بے قدر تھے جو مسیح کی ولادت سے پہلے مظہر عجائبات تھا، بہر حال یہ معجزہ صرف ایک ^{۳۲} کھیل تھا جیسے ^{۳۳} سامری کا گوسالہ۔

مسلمانو! دیکھا، ان ملعون کلمات میں وہ کون سی گالی ہے جو رسول اللہ کو نہ دی اور وہ کونسی تکذیب ہے جو آیات قرآن کی نہ کی، اتنے ہی جملوں میں تینتیس ^{۳۴} کفر ہیں۔

بہر حال یہ تو ثابت ہوا کہ یہ مرتد شیل مسیح نہیں، مسلمانوں کے نزدیک یوں کہ وہ نبی مرسل اولوالعزم صاحب معجزات و آیات ینات، اور یہ مردود و مطرود و مورد آفات، اور خود اس کے نزدیک یوں کہ معاذ اللہ وہ شعبہ باز بھانمتی مسمیہ زمی تھے، روحانی تاثیروں میں ضعیف تھے اور یہ ڈال کاٹو نامقدس مہذب، برگزیدہ ہادی، **اللعنة الله على الظالمين** خبردار! ظالموں پر خدا کی لعنت۔ (ت)

ہاں ایک صورت ہے، اس نے اپنے زعم ملعون میں مسیح کے یہ اوصاف گنے، دافع البلاء ص ۴: مسیح کی راستبازی اپنے زمانے میں دوسروں سے بڑھ کر ثابت نہیں ہوتی بلکہ یحییٰ کو اس پر ایک فضیلت ہے کیونکہ وہ (یحییٰ) ^{۳۴} شراب نہ پیتا تھا، کبھی نہ سنا کہ کسی ^{۳۵} فاحشہ نے اپنی کمائی کے مال سے اس کے سر پر عطر ملایا ^{۳۶} ہاتھوں اور اپنے سر کے بالوں سے اس کے بدن کو چھوایا کوئی ^{۳۷} بے تعلق جوان عورت اس کی خدمت کرتی، اسی وجہ سے خدا نے یحییٰ کا نام حضور رکھا مسیح نہ رکھا کہ ^{۳۸} ایسے قصے اس نام کے رکھنے سے مانع تھے۔ ^{۲۸}

ضمیمہ انجام آتھم ص ۷: آپ (یعنی عیسیٰ) کا ^{۳۹} کجخبریوں سے میلان اور ^{۴۰} صحبت بھی شاید اسی وجہ سے ہو کہ جدی ^{۴۱} مناسبت درمیان ہے (یعنی عیسیٰ بھی ایسوں ہی کی ولادت تھے) ^{۴۲} ورنہ کوئی پرہیزگار ایک جوان کجبری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے، ^{۴۳} زنا کاری کی کمائی کا پلید عطر اس کے سر پر ملے، ^{۴۴} اپنے بال اس کے پیروں پر ملے، سمجھنے والے سمجھ لیں کہ ایسا ^{۴۵} انسان کس چلن کا آدمی ہو سکتا ہے۔

ص ۶: حق یہ ہے کہ آپ سے کوئی معجزہ نہ ہوا۔

ص ۷: آپ کے ہاتھ میں سوا ^{۴۷} مکرو ^{۴۸} فریب کے کچھ نہ تھا، آپ کا ^{۴۹} خاندان بھی نہایت ناپاک ہے، تین ^{۵۰} دادیاں اور نانیاں آپ کی زنا کار اور کبھی عورتیں تھیں جن کے خون سے آپ کا وجود ہوا۔ یہ پچاس ^{۵۱} کفر ہوئے۔

نیز اسی رسالہ ملعونہ میں ص ۴ سے ۸ تک بحیدہ باطلہ مناظرہ خود ہی جلے دل کے پھپھو لے پھوڑے، اللہ عزوجل کے سچے رسول مسیح عیسیٰ بن مریم کو ^{۵۲} نادان، ^{۵۳} شریر، ^{۵۴} مکار، ^{۵۵} بد عقل، ^{۵۶} زنا نے خیال والا، ^{۵۷} فحش گو، ^{۵۸} بد زبان، ^{۵۹} کٹیل، ^{۶۰} جھوٹا،

۶۰ چور، ۶۱ علمی ۶۲ عملی قوت میں بہت کچا، ۶۳ خلل دماغ والا، ۶۴ گندی گالیاں دینے والا، ۶۵ بد قسمت، ۶۶ زرافری، ۶۷ پیر و شیطان وغیرہ خطاب اس قادیانی دجال نے دیئے اور اس کے تین کفر اوپر گزرے کہ اللہ مسیح کو دوبارہ نہیں لاسکتا، ۶۸ مسیح فتنہ تھا، ۶۹ مسیح کے فتنے نے تباہ کر دیا۔ یہ سب ستر ۶۰ کفر ہوئے اور ہزاروں ستر کی گنتی کیا، غرض تمیں ۶۰ سے اوپر اوصاف اس دجال مرتد نے اپنے مزعوم مسیح میں بتائے، اگر قادیانی خود اپنے لئے ان میں سے دس وصف بھی قبول کر لے کہ یہ شخص یعنی یہی قادیانی بد چلن، ۲ بد معاش، ۳ زانی، ۴ مکار، ۵ شرانے خیال والا، ۶ کٹیل بھی جھوٹا، ۷ چور، ۸ گندی گالیوں والا، ۹ ابلیس کا چیلہ، ۱۰ انجریوں کی اولاد، کسمیوں کا جناہ، زنا کے خون سے بنا ہے، تو ہم بھی اس کی مان لیں گے کہ یہ ضرور شیل مسیح ہے مگر کون سے مسیح کا؟ اسی مسیح قبیح کا جو اس کا موہوم و مزعوم ہے، اللعنة الله على الظالمین۔

مسلمانو! یہ سات فائدے محفوظ رکھئے، کیسا آفتاب سے زیادہ روشن ہوا کہ قادیانیوں کا مسئلہ وفات و حیات مسیح چھیڑنا کیسا ابلیسی مکر، کیسی عبث بحث، کیسی تضحیح وقت، کیسا قادیانی کے صریح کفروں کی بحث سے جان چھڑانا اور فضول زرق زق میں وقت گنوانا ہے! اس کے بعد ہمیں حق تھا کہ ان ناپاک و بے اصل و پا، در ہوا شبہوں کی طرف التفات بھی نہ کرتے جو انہوں نے حیات رسول علیہ الصلوٰۃ و السلام پر پیش کئے، ایسی مہمل عیاریوں کیادیوں کا بہتر جواب یہی تھا کہ ہشت۔ پہلے قادیانی کے کفر اٹھاؤ یا اسے کافر مان کر توبہ کرو، اسلام لاؤ، اس کے بعد یہ فرعی مسئلہ بھی پوچھ لینا مگر ہم ان مرتدین سے قطع نظر کر کے اپنے دوست سائل سنی المذہب سے جواب شبہات گزارش کرتے ہیں، وَبِاللّٰهِ التَّوْفِیْق۔

پہلا شبہ: کریمہ والذین یدعون من دُون اللّٰہ الایۃ۔

اقول اولاً: یہ شبہ مرتدانِ حال نے کافرانِ ماضی سے ترکہ میں پایا ہے، جب آیہ کریمہ: "إِنَّكُمْ وَمَا تَعْبُدُونَ مِنْ دُونِ اللّٰهِ حَصَبُ جَهَنَّمَ أَنتُمْ لَهَا دُودُونَ" ۲۹ نازل ہوئی کہ بیشک تم اور جو کچھ تم اللہ کے سوا پوجتے ہو سب دوزخ کے ایندھن ہو تمہیں اس میں جانا ہے۔ مشرکین نے کہا کہ ملائکہ اور عیسیٰ اور عزیر بھی تو اللہ کے سوا پوجے جاتے ہیں، اس پر رب عزوجل نے ان جھگڑالو کافروں کو قرآن کریم کی مراد بتائی کہ آیت بتوں کے حق میں ہے۔

بیشک وہ جن کے لئے ہمارا بھلائی کا وعدہ ہو چکا وہ جہنم سے دور رکھے گئے ہیں وہ اس کی بھنک تک نہ سنیں گے۔

قرآن کریم نے خود اپنا محاورہ بتایا جب بھی مرتدوں نے وہی راگ گایا۔ ابوداؤد کتاب النسخ والمسنوخ میں اور فریابی عبد بن حمید وابن جریر وابن ابی حاتم طبرانی وابن مردودہ اور حاکم مع تصحیح مستدرک میں حضرت عبد اللہ بن عباس رضی اللہ تعالیٰ عنہما سے راوی:

لَمَّا نَزَلَتْ اَنْكُم وَمَا تَعْبُدُونَ مِنْ دُونِ اللّٰهِ حَسْبُ جَهَنَّمَ اَنْتُمْ لَهَا وَارِدُونَ فَقَالَ الْمَشْرُكُونَ الْمَلٰٓئِكَةُ وَعِيسٰى وَعَزِيْرُ يَعْبُدُونَ مِنْ دُونِ اللّٰهِ فَانْزَلَتْ اِنْ الَّذِيْنَ سَبَقَتْ لَهُمْ مِنَ الْحَسَنٰى اُولٰٓئِكَ عَنْهَا مُبْعَدُونَ³¹

ہاں یہاں عَوْنِ مَنِ دُونَ اللہ یقیناً مشرکین ہیں اور قرآنِ عظیم نے اہل کتاب کو مشرکین سے جدا کیا، ان کے احکام ان سے جدا رکھے، ان کی عورتوں سے نکاح صحیح ہے مشرک سے باطل، ان کا ذبیحہ حلال ہو جائے گا، اُن کا مردار، قال اللہ تعالیٰ:

"لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْبَشَرِ كَيْنَ مُنْفَكِّينَ
حَتَّى تَأْتِيَهُمُ الْبَيِّنَةُ" 32

وقال الله تعالى:

”إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ“³³

³⁰ القرآن الكريم ٢١/١٠٢ و ١٠١/١٠٢

³¹ المستدرک کتاب التفسیر تفسیر سورة انبیاء دار الفکر بیروت ۲/ ۳۸۵

³² القرآن الكريم ١/٩٨

³³ القرآن الكريم ٦/٩٨

<p>وقال الله تعالى:</p> <p>"مَا يَدْعُوا الَّذِينَ كَفَرُوا مِنْ أَهْلِ الْكِتَابِ وَلَا الْيَهُودَ الَّذِينَ أَنْ يُنْزِلَ عَلَيْكُمْ مِنْ خَيْرٍ مِنْ رَبِّكُمْ" 34</p>	<p>(وہ جو کافر ہیں کتابی یا مشرک، وہ نہیں چاہتے کہ تم پر کوئی بھلائی اترے تمہارے رب کے پاس سے۔ ت)</p>
---	---

وقال الله تعالى:

<p>"لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشْرَكُوا وَلَتَجِدَنَّ أَقْرَبَهُمْ مَوَدَّةً لِلَّذِينَ آمَنُوا الَّذِينَ قَالُوا إِنَّا نَصْرِي" 35</p>	<p>ضرور تم مسلمانوں کا سب سے بڑھ کر دشمن یہودیوں اور مشرکوں کو پاؤ گے اور ضرور تم مسلمانوں کی دوستی میں سب سے زیادہ قریب ان کو پاؤ گے جنہوں نے کہا کہ بیشک ہم نصاریٰ ہیں۔ ت۔</p>
--	--

وقال الله تعالى:

<p>"أَنْبِئُوا أَهْلَ الْكِتَابِ وَطَعَامُ الَّذِينَ أُوتُوا الْكِتَابَ حَلْالٌ لَكُمْ وَطَعَامُكُمْ حَلْالٌ لَهُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ" 36</p> <p>"وَلَا تَنْكِحُوا النَّسْرَةَ حَتَّى يُوْمِنَ" 37</p>	<p>(آج تمہارے لئے پاک چیزیں حلال ہوئیں اور کتابیوں کا کھانا تمہارے لئے حلال ہے اور تمہارا کھانا ان کے لئے حلال ہے اور پارسا عورتیں مسلمان اور پارسا عورتیں ان میں سے جن کو تم سے پہلے کتاب ملی۔ ت)</p> <p>(اور شرک والی عورتوں سے نکاح نہ کرو جب تک مسلمان نہ ہو جائیں۔ ت)</p>
--	--

جب قرآن عظیم "يَدْعُونَ مِنْ دُونِ اللَّهِ" میں نصاریٰ کو داخل نہیں فرماتا اس "الَّذِينَ" میں مسیح علیہ الصلوٰۃ والسلام کیونکر داخل ہو سکیں گے؟

حاشا: سورت میکہ ہے اور سوائے عاصم، قراء سبعہ کی قرات "تَدْعُونَ" بہ تائے خطاب، توبت پرست ہی مراد ہیں اور "الَّذِينَ يَدْعُونَ أَصْنَامًا" (جنہیں وہ پوجتے ہیں وہ بت ہیں۔ ت)

راجا: خود آیہ کریمہ طرح طرح دلیل ناطق کہ حضرات انبیاء علیہم الصلوٰۃ والثناء عموماً اور حضرت مسیح

34 القرآن الكريم ۲/ ۱۰۵

35 القرآن الكريم ۵/ ۸۲

36 القرآن الكريم ۵/ ۵

37 القرآن الكريم ۲/ ۲۲۱

علیہ الصلوٰۃ والسلام خصوصاً مراد نہیں، جہاں فرمایا اَمْوَاتٌ غَيْرُ اَحْيَاءٍ³⁸ (مردے ہیں زندہ نہیں۔ ت) اموات سے متبادریہ ہوتا ہے کہ پہلے زندہ تھے پھر موت لاحق ہوئی لہذا ارشاد ہوا "غیر اَحْيَاءٍ" یہ وہ مردے ہیں کہ نہ اب تک زندہ ہیں نہ کبھی تھے نہ جماد ہیں، یہ بتوں ہی پر صادق ہے، تفسیر ارشاد العقل السليم میں ہے:

بعض اموات وہ تھے جنہیں زندگی حاصل تھی جیسے مردہ حیوان کا جسم، اور بعض وہ ہیں جنہیں زندگی ملنے والی ہے مثلاً نطفہ جسے اللہ تعالیٰ مستقبل میں حیوان بنائے گا اس لئے ایسے اموات سے احتراز کیا اور فرمایا غیر اَحْيَاءٍ یعنی یہ وہ اموات ہیں جنہیں زندگانی (ماضی یا مستقبل میں) بالکل حاصل نہیں لہذا یہ علی الاطلاق اموات ہیں۔	حيث كان بعض الاموات مما يعتريه الحياة سابقاً ولا حقاً كاجساد الحيوان والنطف التي ينشئها الله تعالى حيواناً احتراز عن ذلك فقبل غير احياء اي لا يعتريها الحياة اصلا فهي اموات على الاطلاق ³⁹
--	---

خامساً رب عزوجل فرماتا ہے:

خبردار! شہیدوں کو ہرگز مردہ نہ جانو بلکہ وہ اپنے رب کے یہاں زندہ ہیں، روزی پاتے ہیں، اللہ نے جو اپنے فضل سے دیا اس پر خوش ہیں۔	"وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ اَمْوَاتًا ۚ بَلْ اَحْيَاءٌ عِنْدَ رَبِّهِمْ يُرْزَقُونَ ﴿٤٠﴾ فَرِحِينَ بِمَا اٰتَاهُمُ اللَّهُ مِنْ فَضْلِهِ" ⁴⁰
--	--

اور فرماتا ہے:

جو اللہ کی راہ میں مارے جائیں انہیں مردہ نہ کہو بلکہ وہ زندہ ہیں تمہیں خبر نہیں۔	"وَلَا تَقُولُوا لِمَنْ يُقْتَلُ فِي سَبِيلِ اللَّهِ اَمْوَاتٌ ۚ بَلْ اَحْيَاءٌ وَلٰكِنْ لَا تَشْعُرُونَ ﴿٤١﴾" ⁴¹
--	--

محال ہے کہ شہید کو تو مردہ کہنا حرام، مردہ سمجھنا حرام اور انبیاء معاذ اللہ مردے کہے سمجھے جائیں، یقیناً قطعاً ایماناً وہ "اَحْيَاءٌ غَيْرُ اَمْوَاتٍ" (زندہ ہیں مردے نہیں۔ ت) ہیں نہ کہ عیاداً باللہ "اموات غَيْرُ اَحْيَاءٍ" (مردے ہیں زندہ نہیں۔ ت) جس وعدہ الہی کی تصدیق کے لئے ان کو عروض موت ایک آن کے لئے لازم ہے قطعاً شہداء کو بھی لازم ہے۔ "كُلُّ نَفْسٍ ذَائِقَةُ الْمَوْتِ" ⁴² (ہر جان کو موت کا

³⁸ القرآن الكريم ۲۱/۱۶

³⁹ ارشاد العقل السليم (تفسیر ابنی السعود) آیت ۲۱/۱۶ دار احیاء التراث العربی بیروت ۱۰۶/۵

⁴⁰ القرآن الكريم ۳/۱۶۱

⁴¹ القرآن الكريم ۲/۱۵۶

⁴² القرآن الكريم ۲۱/۳۵

مزہ چکھنا ہے۔ ت) پھر جب یہ "أَحْيَاءُ غَيْرِ أَمْوَاتٍ" ہیں وہ یقیناً ان سے لاکھوں درجے زائد "أَحْيَاءُ غَيْرِ أَمْوَاتٍ" ہیں نہ کہ "أَمْوَاتُ غَيْرِ أَحْيَاءٍ"۔
سادتاً: آیہ کریمہ میں "وَهُمْ قَدْ خُلِقُوا" بصیغہ ماضی نہیں بلکہ "وَهُمْ يُخْلَقُونَ" ⁴³ بصیغہ مضارع ہے کہ دلیل تجدد و استمرار ہو یعنی بنائے گھرے جاتے ہیں اور نئے نئے بنائے گھرے جائیں گے، یہ یقیناً ثابت ہیں۔

سابقاً: آیہ کریمہ میں ان سے کسی چیز کی خلق کا سلب کُلی فرمایا کہ "لَا يَخْلُقُونَ شَيْئًا" ⁴⁴ (وہ کوئی چیز نہیں بناتے۔ ت) اور قرآن عظیم نے عیسیٰ علیہ الصلوٰۃ والسلام کے لئے بعض اشیاء کی خلق ثابت فرمائی، "وَإِذْ تَخْلُقُ مِنَ الطِّينِ كَهَيْئَةِ الطَّيْرِ" ⁴⁵ (اور جب تو مٹی سے پرند کی صورت بناتا) اور ایجاب جزئی نقیض سلب کُلی ہے تو عیسیٰ علیہ الصلوٰۃ والسلام پر صادق نہیں، نامناسب سے قطع نظر ہو تو أَمْوَاتُ قضیہ مطلقہ عامہ ہے یا دائمہ بر تقدیر ثانی یقیناً انس و جن و ملک سے کوئی مراد نہیں ہو سکتا کہ ان کیلئے حیات بالفعل ثابت ہے نہ کہ ازل سے ابد تک دائم موت، بر تقدیر اَوَّل قضیہ کا اتنا مفاد کہ کسی نہ کسی زمانے میں ان کو موت عارض ہو، یہ ضرور عیسیٰ و ملائکہ علیہم الصلوٰۃ والسلام سب کے لئے ثابت، بیشک ایک وقت وہ آئے گا کہ مسیح علیہ الصلوٰۃ والسلام وفات پائیں گے اور روز قیامت ملائکہ کو بھی موت ہے، اس سے یہ کب ثابت ہوا کہ موت ہو چکی، ورنہ "يَدْعُونَ مِنْ دُونِ اللَّهِ" میں ملائکہ بھی داخل ہیں، لازم کہ وہ بھی مر چکے ہوں، اور یہ باطل ہے۔ تفسیر انوار التنزیل میں ہے:

(مردے حال میں یا آئندہ غیر زندے بالذات تاکہ ہر معبود کو شامل ہو۔ ت)	(أَمْوَاتُ) حَالًا أَوْ مَالًا غَيْرِ أَحْيَاءٍ بِالذَّاتِ لِيَتَنَاوَلَ كُلُّ مَعْبُودٍ ⁴⁶
---	--

تفسیر عنایۃ القاضی میں ہے:

یعنی ان اموات سے عام مراد ہے خواہ اس میں حیات کی قابلیت ہی نہ ہو جیسے بت، یا حیات تھی اور موت عارض ہوئی جیسے عزیز، یا آئندہ عارض ہونے والی ہے جیسے عیسیٰ و ملائکہ علیہم الصلوٰۃ والسلام۔	فالمراد مالا حیوۃ لہ سواء کان لہ حیوۃ ثم مات کعزیر اوسیبوت کعیسیٰ والملائکۃ علیہم السلام اولیس من شانہ الحیوۃ کالاصنام ⁴⁷
--	--

منکرین دیکھیں کہ ان کا شبہ ہر پہلو پر مردود ہے، واللہ الحمد۔

⁴³ القرآن الکریم ۲۰/۱۶

⁴⁴ القرآن الکریم ۲۰/۱۶

⁴⁵ القرآن الکریم ۱۱۰/۵

⁴⁶ انوار التنزیل (تفسیر بیضاوی) آیۃ ۲۱/۱۶، مصطفیٰ البابی مصر، ۲۰۷۰

⁴⁷ عنایۃ القاضی حاشیۃ الشہاب علی تفسیر البیضاوی آیۃ ۲۱/۱۶، دار صادر بیروت، ۳۲۲/۵

شُبہ دوم: لَعَنَ اللَّهُ الْيَهُودَ وَالنَّصَارَى⁴⁸ اللہ تعالیٰ یہود و نصاریٰ پر لعنت فرمائے۔ اقول: وَالْمَرْءُ آثِيَةٌ لَعَنَتْهُمْ لَعْنًا كَبِيرًا (میں کہتا ہوں کہ مرزائیوں پر بھی بڑی لعنت ہو) اَوَّلًا: أَنْبِيَائِهِمْ⁴⁹ میں اضافت استغراق کے لئے نہیں کہ مولیٰ سے یحییٰ علیہا الصلوٰۃ والسلام تک ہر نبی کی قبر کو یہود و نصاریٰ سب نے مسجد کر لیا ہو، یہ یقیناً غلط ہے، جس طرح "وَقَتْلَهُمُ الْاَنْبِيَاءَ بِغَيْرِ حَقِّ"⁵⁰ (انہوں نے انبیاء کو ناحق شہید کیا۔ت) میں اضافت و لام کوئی استغراق کا نہیں کہ نہ سب قاتل اور نہ سب انبیاء شہید کئے، قال اللہ تعالیٰ:

"فَقَرِيفًا كَذَبْتُمْ وَقَرِيفًا تَقْتُلُونَ" ⁵¹	(انبیاء کے ایک گروہ کو تم نے جھٹلایا اور ایک گروہ کو قتل کرتے ہو۔ت)
--	---

اور جب استغراق نہیں تو بعض میں مسیح علیہ الصلوٰۃ والسلام کا داخل کر لینا اذاعے باطل و مردود ہے، یہود کے سب انبیاء نصاریٰ کے بھی انبیاء تھے، یہود و نصاریٰ کا ان میں بعض قبورِ کریمہ کو (مسجد بنا لینا) صدقِ حدیث کے لئے بس اور اس سے زیادہ مرتدین کی ہوس۔ فتح الباری شرح صحیح بخاری میں یہ اشکال ذکر کر کے کہ نصاریٰ کے انبیاء کہاں ہیں، ان کے تو صرف ایک عیسیٰ نبی تھے ان کی قبر نہیں، ایک جواب یہی دیا جو بتوفیقہ تعالیٰ ہم نے ذکر کیا کہ:

اوالمراء بالآ تخاذ اعم من ان يكون ابتداءً او اتباعاً فالیهود ابتدعت والنصارى اتبعت. ولا ريب ان النصارى تعظم قبور كثير من الانبياء الذين تعظمهم اليهود ⁵²	انبیاء کی قبروں کو مسجد بنا نا عام ہے کہ ابتدا ہو یا کسی کی پیروی میں، یہودیوں نے ابتداء کی اور عیسائیوں نے پیروی کی، اور اس میں شک نہیں کہ نصاریٰ بہت سے ان انبیاء کی قبروں کی تعظیم کرتے ہیں جن کی یہودی تعظیم کرتے ہیں۔
--	--

ثانیاً: امام حافظ الشان (ابن حجر) نے دوسرا جواب یہ دیا کہ اس روایت میں اقتصار واقع ہوا، واقع یہ ہے کہ یہود اپنے انبیاء کی قبور کو مساجد کرتے اور نصاریٰ اپنے صالحین کی قبروں کو، ولذا صحیح بخاری حدیث ابوہریرہ رضی اللہ تعالیٰ عنہ میں دربارہ قبور انبیاء تنہا یہود کا نام ہے:

ان رسول الله صلى الله تعالى عليه وسلم قال قاتل الله اليهود اتخذوا قبور	فرمایا رسول اللہ صلی اللہ تعالیٰ علیہ وسلم نے اللہ تعالیٰ یہودیوں کو ہلاک فرمائے انہوں نے اپنے
---	--

⁴⁸ صحیح البخاری کتاب الجنائز باب ما یکرہ من اتخاذ المسجد علی القبور، قدیمی کتب خانہ کراچی، 1/ 177

⁴⁹ صحیح البخاری کتاب الجنائز باب ما یکرہ من اتخاذ المسجد علی القبور، قدیمی کتب خانہ کراچی، 1/ 177

⁵⁰ القرآن الکریم 155/2

⁵¹ القرآن الکریم 87/2

⁵² فتح الباری شرح صحیح بخاری، کتاب الصلوٰۃ دار المعرفۃ بیروت 1/ 222

انبیاء کی قبروں کو سجدہ گاہیں بنالیا۔	انبیائہم مساجد ⁵³
اور صحیح بخاری حدیث اُم سلمہ رضی اللہ تعالیٰ عنہا میں جہاں تنہا نصاریٰ کا ذکر تھا صرف صالحین کا ذکر فرمایا، انبیاء کا نام نہ لیا کہ: رسول اللہ صلی اللہ تعالیٰ علیہ وسلم نے فرمایا نصاریٰ وہ قوم ہے کہ جب ان میں کوئی نیک آدمی فوت ہو جاتا تو اس کی قبر پر مسجد بنا لیتے اور اس میں تصویریں بناتے۔	قال رسول اللہ صلی اللہ تعالیٰ علیہ وسلم اولئک قوم اذا مات فیہم العبد الصالح والرجل الصالح بنوا علی قبرہ مسجدًا وصوّروا فیہ تلک الصّور ⁵⁴
اور صحیح مسلم حدیث جناب رضی اللہ تعالیٰ عنہ میں یہود و نصاریٰ دونوں کو عام تھا انبیاء و صالحین کو جمع فرمایا کہ: میں نے نبی کریم صلی اللہ تعالیٰ علیہ وسلم سے سنا آپ نے فرمایا خبردار! تم سے پہلے لوگ اپنے انبیاء اور صالحین کی قبروں کو سجدہ گاہیں بنا لیتے تھے۔ ہمیشہ جمع طرق سے معنی حدیث کا ایضاً ہوتا ہے۔	سبعت النبی صلی اللہ تعالیٰ علیہ وسلم قال الاوان من کان قبلکم کانوا یتخذون قبور انبیائہم وصالحیہم مساجدًا ⁵⁵

حائثاً قول: چالاکی بھی سمجھئے! یہ فقط قبر عیسیٰ ثابت کرنا نہیں بلکہ اس میں بہت اہم راز مضمر ہے، قادیانی مدعی نبوت تھا اور سخت جھوٹا کذاب جس کے سفید چمکتے ہوئے جھوٹ وہ محمدی والے نکاح، اور انبیاء کے چاند والے بیٹے قادیان و قادیانیہ کے محفوظ از طاعون رہنے کی پیشین گوئیاں وغیرہا ہیں، اور ہر عاقل جانتا ہے کہ نبوت اور جھوٹ کا اجتماع محال، اس سے قادیانی کا سارا گھر ہر عاقل کے نزدیک گھر وندا ہو گیا اس لئے فکر ہوئی کہ انبیائے کرام علیہم الصلوٰۃ والسلام کو معاذ اللہ جھوٹا ثابت کریں کہ قادیانی کذاب کی نبوت بھی بن پڑے، اس کا علاج خود قادیانی نے اپنے ازالہ اوہام ص ۲۹ پر یہ کیا کہ ایک زمانے میں چار سونیوں کی پیشگوئی غلط ہوئی اور وہ جھوٹے، یہ اس مرتد کے اکٹھے چار سو کفر کہ ہر نبی کی تکذیب کفر ہے، بلکہ کروڑوں کفر ہیں کہ ایک نبی کی تکذیب تمام انبیاء اللہ کی تکذیب ہے، قال اللہ تعالیٰ:

"كَذَّبَتْ قَوْمُ نُوحٍ الْمُرْسَلِينَ ﴿٥٦﴾" (نوح کی قوم نے پیغمبروں کو

⁵³ صحیح البخاری کتاب الصلوٰۃ، قدیمی کتب خانہ کراچی۔ ۱/۶۲

⁵⁴ صحیح البخاری کتاب الصلوٰۃ، قدیمی کتب خانہ، کراچی۔ ۱/۶۲

⁵⁵ صحیح مسلم کتاب المساجد، باب: النهی عن بناء المسجد علی القبور، قدیمی کتب خانہ، کراچی ۱/۲۰۱

⁵⁶ القرآن الکریم ۲۶/۱۰۵

جھٹلایا۔ تو اس نے چار سو مہر کی تکذیب کی، اگر انبیاء ایک لاکھ^{۵۷} چوبیس مہر ہیں^{۵۸} تو قادیانی کے چار کروڑ چھیانوے لاکھ کفر، اور اگر دو لاکھ^{۵۹} چوبیس مہر^{۶۰} ہیں تو یہ اس کے آٹھ کروڑ چھیانوے لاکھ کفر ہیں، اور اب ان مرزائیوں نے خود یا اسی سے سیکھ کر اندارج کفر میں اور ترقی معکوس کر کے اسفل سافلین پہنچنا چاہا کہ معاذ اللہ معاذ اللہ سید المرسلین محمد رسول اللہ صلی اللہ تعالیٰ علیہ وسلم وعلیہم اجمعین کا جھوٹ ثابت کریں، اس حدیث کے یہ معنی گھڑے کہ نصاریٰ نے عیسیٰ علیہ الصلوٰۃ والسلام کی قبر کو مسجد کر لیا، یہ صریح سپید جھوٹ ہے، نصاریٰ ہر گز مسیح کی قبر ہی نہیں مانتے اسے مسجد کر لینا تو دوسرا درجہ ہے، تو مطلب یہ ہوا کہ دیکھو مصطفیٰ صلی اللہ تعالیٰ علیہ وسلم (کے دشمنوں) نے (خاک بدہن ملعونان) کیسی صریح جھوٹی خبر دی پھر اگر ہمارا قادیانی نبی جھوٹ کے پھنکے اڑاتا تھا تو کیا ہوا قادیانی مرتدین کا اگر یہ مطلب نہیں تو جلد بتائیں کہ نصاریٰ مسیح علیہ الصلوٰۃ والسلام کی قبر کب مانتے ہیں، کہاں بتاتے ہیں، کس کس نصرائی نے اس قبر کو مسجد کر لیا جس کا مصطفیٰ صلی اللہ تعالیٰ علیہ وسلم نے ذکر کیا، اس مسجد کا روئے زمین پر کہیں پتا ہے؟ ان نصرائیوں کا دنیا کے پردے پر کہیں نشان ہے؟ اور جب یہ نہ بتا سکا اور ہر گز نہ بتا سکا تو اقرار کرو کہ تم نے محمد رسول اللہ صلی اللہ تعالیٰ علیہ وسلم کے ذمے معاذ اللہ دروغ گوئی کا الزام لگانے کو حدیث کے یہ معنی گھڑے اور:

<p>(بیشک جو ایدادیتے ہیں اللہ اور اس کے رسول کو ان پر اللہ کی لعنت دنیا اور آخرت میں اور اللہ نے</p>	<p>"إِنَّ الَّذِي يُوْخِّدُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ</p>
--	--

(جیسا کہ احمد ابن حبان، حاکم، بیہقی وغیرہم نے ابو ذر رضی اللہ تعالیٰ عنہ سے نیز انہوں نے اور ابن ابی حاتم، طبرانی اور ابن مردویہ نے ابی امامہ رضی اللہ تعالیٰ عنہ سے روایت کیا ۱۲ منہ غفرلہ۔ ت)

(جیسا کہ دوسری روایت میں ہے جس کو علامہ تفتازانی نے شرح عقائد نسفی میں ذکر فرمایا، خاتم الحفاظ نے فرمایا میں اس پر واقف نہیں ہوا ۱۲ منہ)

عہ: کہا رواہ احمد وابن حبان والحاکم والبیہقی وغیرہم عن ابی ذر وھؤلاء وابن ابی حاتم والطبرانی وابن مردویہ عن ابی امامۃ رضی اللہ تعالیٰ عنہما ۱۲ منہ غفرلہ (م)

عہ: کہا فی روایۃ علی ما فی شرح عقائد النسفی للتفتازانی قال خاتم الحفاظ لم اقف علیہا ۱۲ منہ غفرلہ (م)

^{۵۷} مسند احمد بن حنبل، حدیث ابو امامۃ الباہلی، دار الفکر بیروت، ۵/ ۲۶۶

^{۵۸} شرح عقائد النسفی دار اشاعۃ العربیۃ قندھار، افغانستان، ص ۱۰۱

عَذَابُ مُهِينًا ﴿٥٩﴾ "59	ان کے لئے ذلت کا عذاب تیار کر رکھا ہے۔ ت)
کی گہرائی میں پڑے الالعة الله على الظالمين، کیوں، حدیث سے موت علی علیہ الصلوٰۃ والسلام پر استدلال کا مزاج کچھا؟	
"كُنْ لَكَ الْعَذَابُ وَلَعَذَابُ الْآخِرَةِ أَكْبَرُ كَوْنًا"60 (والله تعالى اعلم)	(مار ایسی ہوتی ہے اور بیشک آخرت کی مار سب سے بڑی، کیا اچھا تھا اگر وہ جانتے۔ ت) (والله تعالى اعلم)

کتبہ

العبد المذنب

احمد رضا البریلوی عفی عنہ

بمحمد المصطفیٰ

صلی اللہ تعالیٰ علیہ وآلہ وسلم۔

59 القرآن الکریم ۳۳ / ۵۷

60 القرآن الکریم ۲۸ / ۳۳